
Shri Satyanarayana Vratakatha

ಶ್ರೀಸತ್ಯನಾರಾಯಣ ವ್ರತಕಥಾ

Document Information



Text title : Satyanarayana Vrata Katha

File name : satyanArAyaNavratakathA.itx

Category : vishhnu, pUjA

Location : doc_vishhnu

Proofread by : Preeti Bhandare

Latest update : November 26, 2023, kArtika pUrNimA as well as krittika nakShatra, Deva-Diwali, tripurAri pUrNimA

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 26, 2023

sanskritdocuments.org



ಶ್ರೀಸತ್ಯನಾರಾಯಣ ವ್ರತಕಥಾ



.. ಶ್ರೀ ಗಣೇಶಾಯ ನಮಃ ..
.. ಶ್ರೀಪರಮಾತ್ಮನೇ ನಮಃ ..
ಅಥ ಕಥಾ ಪ್ರಾರಂಭಃ .

ಅಥ ಪ್ರಥಮೋಽಧ್ಯಾಯಃ .

ಶ್ರೀವ್ಯಾಸ ಉವಾಚ .
ಏಕದಾ ನೈಮಿಷಾರಣ್ಯೇ ಋಷಯಃ ಶೌನಕಾದಯಃ .
ಪಪ್ರಚ್ಛುರ್ಮುನಯಃ ಸರ್ವೇ ಸೂತಂ ಪೌರಾಣಿಕಂ ಖಲು .. 1..
ಋಷಯ ಊಚುಃ .
ವ್ರತೇನ ತಪಸಾ ಕಿಂ ವಾ ಪ್ರಾಪ್ಯತೇ ವಾಂಛಿತಂ ಫಲಂ .
ತತ್ಸರ್ವಂ ಶ್ರೋತುಮಿಚ್ಛಾಮಃ ಕಥಯಸ್ವ ಮಹಾಮುನೇ .. 2..
ಸೂತ ಉವಾಚ .
ನಾರದೇನೈವ ಸಂಪೃಷ್ಟೋ ಭಗವಾನ್ ಕಮಲಾಪತಿಃ .
ಸುರರ್ಷಯೇ ಯಥೈವಾಹ ತಚ್ಛ್ರೇಣುಧ್ವಂ ಸಮಾಹಿತಾಃ .. 3..
ಏಕದಾ ನಾರದೋ ಯೋಗೀ ಪರಾನುಗ್ರಹಕಾಂಕ್ಷಯಾ .
ಪರ್ಯಟನ್ ವಿವಿಧಾನ್ ಲೋಕಾನ್ ಮರ್ತ್ಯಲೋಕಮುಪಾಗತಃ .. 4..
ತತೋದೃಷ್ಟ್ವಾ ಜನಾನ್ಸರ್ವಾನ್ ನಾನಾಕ್ಲೇಶಸಮನ್ವಿತಾನ್ .
ನಾನಾಯೋನಿಸಮುತ್ಪನ್ನಾನ್ ಕ್ಲಿಶ್ಯಮಾನಾನ್ ಸ್ವಕರ್ಮಭಿಃ .. 5..
ಕೇನೋಪಾಯೇನ ಚೈತೇಷಾಂ ದುಃಖನಾಶೋ ಭವೇದ್ ಧ್ರುವಂ .
ಇತಿ ಸಂಚಿಂತ್ಯ ಮನಸಾ ವಿಷ್ಟುಲೋಕಂ ಗತಸ್ತದಾ .. 6..
ತತ್ರ ನಾರಾಯಣಂ ದೇವಂ ಶುಕ್ಲವರ್ಣಂ ಚತುರ್ಭುಜಂ .
ಶಂಖ-ಚಕ್ರ-ಗದಾ-ಪದ್ಮ-ವನಮಾಲಾ-ವಿಭೂಷಿತಂ .. 7..
ದೃಷ್ಟ್ವಾ ತಂ ದೇವದೇವೇಶಂ ಸ್ತೋತುಂ ಸಮುಪಚಕ್ರಮೇ .
ನಾರದ ಉವಾಚ .
ನಮೋ ವಾಂಗಮನಸಾತೀತರೂಪಾಯಾನಂತಶಕ್ತಯೇ .
ಆದಿಮಧ್ಯಾಂತಹೀನಾಯ ನಿರ್ಗುಣಾಯ ಗುಣಾತ್ಮನೇ .. 8..

ಸರ್ವೇಷಾಮಾದಿಭೂತಾಯ ಭಕ್ತಾನಾಮಾರ್ತಿನಾಶಿನೇ .
 ಶ್ರುತ್ವಾ ಸ್ತೋತ್ರಂ ತತೋ ವಿಷ್ಣುರ್ನಾರದಂ ಪ್ರತ್ಯಭಾಷತ .. 9..
 ಶ್ರೀಭಗವಾನುವಾಚ .
 ಕಿಮರ್ಥಮಾಗತೋಽಸಿ ತ್ವಂ ಕಿಂ ತೇ ಮನಸಿ ವರ್ತತೇ .
 ಕಥಯಸ್ವ ಮಹಾಭಾಗ ತತ್ಸರ್ವಂ ಕಥಾಯಾಮಿ ತೇ .. 10..
 ನಾರದ ಉವಾಚ .
 ಮರ್ತ್ಯಲೋಕೇ ಜನಾಃ ಸರ್ವೇ ನಾನಾಕ್ಲೇಶಸಮನ್ವಿತಾಃ .
 ನನಾಯೋನಿಸಮುತ್ಪನ್ನಾಃ ಪಚ್ಯಂತೇ ಪಾಪಕರ್ಮಭಿಃ .. 11..
 ತತ್ಕಥಂ ಶಮಯೇನ್ನಾಥ ಲಘೂಪಾಯೇನ ತದ್ವದ .
 ಶ್ರೋತುಮಿಚ್ಛಾಮಿ ತತ್ಸರ್ವಂ ಕೃಪಾಸ್ತಿ ಯದಿ ತೇ ಮಯಿ .. 12..
 ಶ್ರೀಭಗವಾನುವಾಚ .
 ನಾಧು ಪೃಷ್ಠಂ ತ್ವಯಾ ವತ್ಸ ಲೋಕಾನುಗ್ರಹಕಾಂಕ್ಷಯಾ .
 ಯತ್ಕೃತ್ವಾ ಮುಚ್ಯತೇ ಮೋಹತ್ ತಚ್ಛ ಣುಷ್ಪ ವದಾಮಿ ತೇ .. 13..
 ವ್ರತಮಸ್ತಿ ಮಹತ್ಪುಣ್ಯಂ ಸ್ವರ್ಗೇ ಮರ್ತ್ಯೇ ಚ ದುರ್ಲಭಂ .
 ತವ ಸ್ನೇಹಾನ್ಮಯಾ ವತ್ಸ ಪ್ರಕಾಶಃ ಕ್ರಿಯತೇಽಧುನಾ .. 14..
 ಸತ್ಯನಾರಾಯಣಸ್ಯೈವ ವ್ರತಂ ಸಮ್ಯಗ್ವಿಧಾನತಃ . (ಸತ್ಯನಾರಾಯಣಸ್ಯೈವಂ)
 ಕೃತ್ವಾ ಸದ್ಯಃ ಸುಖಂ ಭುಕ್ತ್ವಾ ಪರತ್ರ ಮೋಕ್ಷಮಾಪ್ನುಯಾತ್ .
 ತಚ್ಛ್ರುತ್ವಾ ಭಗವದ್ವಾಕ್ಯಂ ನಾರದೋ ಮುನಿರಬ್ರವೀತ್ .. 15..
 ನಾರದ ಉವಾಚ .
 ಕಿಂ ಫಲಂ ಕಿಂ ವಿಧಾನಂ ಚ ಕೃತಂ ಕೇನೈವ ತದ್ ವ್ರತಂ .
 ತತ್ಸರ್ವಂ ವಿಸ್ತರಾದ್ ಬ್ರೂಹಿ ಕದಾ ಕಾರ್ಯಂ ವ್ರತಂ ಪ್ರಭೋ .. 16..
 (ಕಾರ್ಯಂಹಿತದ್ವೃತಂ)
 ಶ್ರೀಭಗವಾನುವಾಚ .
 ದುಃಖಶೋಕಾದಿಶಮನಂ ಧನಧಾನ್ಯಪ್ರವರ್ಧನಂ .. 17..
 ಸೌಭಾಗ್ಯಸಂತತಿಕರಂ ಸರ್ವತ್ರ ವಿಜಯಪ್ರದಂ .
 ಯಸ್ಮಿನ್ ಕಸ್ಮಿನ್ ದಿನೇ ಮರ್ತ್ಯೋ ಭಕ್ತಿಶ್ರದ್ಧಾಸಮನ್ವಿತಃ .. 18..
 ಸತ್ಯನಾರಾಯಣಂ ದೇವಂ ಯಜೇಚ್ಛೈವ ನಿಶಾಮುಖೇ .
 ಬ್ರಾಹ್ಮಣೈರ್ಬಾಂಧವೈಶ್ಚೈವ ಸಹಿತೋ ಧರ್ಮತತ್ಪರಃ .. 19..
 ನೈವೇದ್ಯಂ ಭಕ್ತಿತೋ ದದ್ಯಾತ್ ಸಪಾದಂ ಭಕ್ಷ್ಯಮುತ್ತಮಂ .
 ರಂಭಾಫಲಂ ಘೃತಂ ಕ್ಷೀರಂ ಗೋಧೂಮಸ್ಯ ಚ ಚೂರ್ಣಕಂ .. 20..
 ಅಭಾವೇ ಶಾಲಿಚೂರ್ಣಂ ವಾ ಶರ್ಕರಾ ವಾ ಗುಡಸ್ತಥಾ .

ಸಪಾದಂ ಸರ್ವಭಕ್ಷ್ಯಾಣಿ ಚೈಕೀಕೃತ್ಯ ನಿವೇದಯೇತ್ .. 21..
 ವಿಪ್ರಾಯ ದಕ್ಷಿಣಾಂ ದದ್ಯಾತ್ ಕಥಾಂ ಶ್ರುತ್ವಾ ಜನೈಃ ಸಹ .
 ತತಶ್ಚ ಬಂಧುಭಿಃ ಸಾರ್ಥಂ ವಿಪ್ರಾಂಶ್ಚ ಪ್ರತಿಭೋಜಯೇತ್ .. 22..
 ಪ್ರಸಾದಂ ಭಕ್ಷಯೇದ್ ಭಕ್ತ್ಯಾ ನೃತ್ಯಗೀತಾದಿಕಂ ಚರೇತ್ .
 ತತಶ್ಚ ಸ್ವಗೃಹಂ ಗಚ್ಛೇತ್ ಸತ್ಯನಾರಾಯಣಂ ಸ್ಮರನ್ .. 23..
 ಏವಂ ಕೃತೇ ಮನುಷ್ಯಾಣಾಂ ವಾಂಛಾಸಿದ್ಧಿರ್ಭವೇದ್ ಧ್ರುವಂ .
 ವಿಶೇಷತಃ ಕಲಿಯುಗೇ ಲಘೂಪಾಯೋಽಸ್ತಿ ಭೂತಲೇ .. 24.. (ಲಘೂಪಾಯೋಽಸ್ತಿ)
 .. ಇತಿ ಶ್ರೀಸತ್ಯನಾರಾಯಣೇ ರೇವಾಖಂಡೇ ಶ್ರೀಸತ್ಯನಾರಾಯಣ ವ್ರತಕಥಾಯಾಂ
 ಪ್ರಥಮೋಽಧ್ಯಾಯಃ .. 1..

ಅಥ ದ್ವಿತೀಯೋಽಧ್ಯಾಯಃ .

ಸೂತ ಉವಾಚ .
 ಅಥಾನ್ಯತ್ ಸಂಪ್ರವಕ್ಷ್ಯಾಮಿ ಕೃತಂ ಯೇನ ಪುರಾ ದ್ವಿಜಾಃ .
 ಕಶ್ಚಿತ್ ಕಾಶೀಪುರೇ ರಮ್ಯೇ ಹ್ಯಾಸೀದ್ವಿಪ್ರೋಽತಿನಿರ್ದನಃ .. 1.. (ಹ್ಯಾಸೀದ್ವಿಪ್ರೋಽತಿನಿರ್ದನಃ)
 ಕ್ಷತ್ವತ್ಕ್ಯಾಂ ವ್ಯಾಕುಲೋಭೂತ್ವಾ ನಿತ್ಯಂ ಬಭ್ರಾಮ ಭೂತಲೇ .
 ದುಃಖಿತಂ ಬ್ರಾಹ್ಮಣಂ ದೃಷ್ಟ್ವಾ ಭಗವಾನ್ ಬ್ರಾಹ್ಮಣಪ್ರಿಯಃ .. 2..
 ವೃದ್ಧಬ್ರಾಹ್ಮಣ ರೂಪಸ್ತಂ ಪಪ್ರಚ್ಛ ದ್ವಿಜಮಾದರಾತ್ .
 ಕಿಮರ್ಥಂ ಭ್ರಮಸೇ ವಿಪ್ರ ಮಹೀಂ ನಿತ್ಯಂ ಸುದುಃಖಿತಃ .
 ತತ್ಸರ್ವಂ ಶ್ರೋತುಮಿಚ್ಛಾಮಿ ಕಥ್ಯತಾಂ ದ್ವಿಜ ಸತ್ತಮ .. 3..
 ಬ್ರಾಹ್ಮಣ ಉವಾಚ .
 ಬ್ರಾಹ್ಮಣೋಽತಿ ದರಿದ್ರೋಽಹಂ ಭಿಕ್ಷಾರ್ಥಂ ವೈ ಭ್ರಮೇ ಮಹೀಂ .. 4..
 (ಬ್ರಾಹ್ಮಣೋಽತಿ)
 ಉಪಾಯಂ ಯದಿ ಜಾನಾಸಿ ಕೃಪಯಾ ಕಥಯ ಪ್ರಭೋ .
 ವೃದ್ಧಬ್ರಾಹ್ಮಣ ಉವಾಚ .
 ಸತ್ಯನಾರಾಯಣೋ ವಿಷ್ಣುವಾಂಛಿತಾರ್ಥಫಲಪ್ರದಃ .. 5..
 ತಸ್ಯ ತ್ವಂ ಪೂಜನಂ ವಿಪ್ರ ಕುರುಷ್ವ ವ್ರತಮುತ್ತಮಮ . (ವ್ರತಮುತ್ತಮಂ)
 ಯತ್ಕೃತ್ವಾ ಸರ್ವದುಃಖೇಭ್ಯೋ ಮುಕ್ತೋ ಭವತಿ ಮಾನವಃ .. 6..
 ವಿಧಾನಂ ಚ ವ್ರತಸ್ಯಾಪಿ ವಿಪ್ರಾಯಾಭಾಷ್ಯ ಯತ್ನತಃ .
 ಸತ್ಯನಾರಾಯಣೋ ವೃದ್ಧಸ್ತತ್ಪ್ರವಾಂತರಧೀಯತ .. 7..
 ತದ್ ವ್ರತಂ ಸಂಕರಿಷ್ಯಾಮಿ ಯದುಕ್ತಂ ಬ್ರಾಹ್ಮಣೇನ ವೈ .
 ಇತಿ ಸಂಚಿಂತ್ಯ ವಿಪ್ರೋಽಸೌ ರಾತ್ರೌ ನಿದ್ರಾ ನ ಲಭ್ಯವಾನ್ .. 8.. (ನಿದ್ರಾಂ)

ತತಃ ಪ್ರಾತಃ ಸಮುತ್ಥಾಯ ಸತ್ಯನಾರಾಯಣವ್ರತಂ .
 ಕರಿಷ್ಯ ಇತಿ ಸಂಕಲ್ಪ್ಯ ಭಿಕ್ಷಾರ್ಥಮಗಮದ್ವಿಜಃ .. 9.. (ಭಿಕ್ಷಾರ್ಥಮಗಮದ್ವಿಜಃ)
 ತಸ್ಮಿನ್ನೇವ ದಿನೇ ವಿಪ್ರಃ ಪ್ರಚುರಂ ದ್ರವ್ಯಮಾಪ್ತವಾನ್ .
 ತೇನೈವ ಬಂಧುಭಿಃ ಸಾರ್ಥಂ ಸತ್ಯಸ್ಯವ್ರತಮಾಚರತ್ .. 10..
 ಸರ್ವದುಃಖವಿನಿರ್ಮುಕ್ತಃ ಸರ್ವಸಂಪತ್ಸಮನ್ವಿತಃ .
 ಬಭೂವ ಸ ದ್ವಿಜಶ್ರೇಷ್ಠೋ ವ್ರತಸ್ಯಾಸ್ಯ ಪ್ರಭಾವತಃ .. 11..
 ತತಃ ಪ್ರಭೃತಿ ಕಾಲಂ ಚ ಮಾಸಿ ಮಾಸಿ ವ್ರತಂ ಕೃತಂ .
 ಏವಂ ನಾರಾಯಣಸ್ಯೇದಂ ವ್ರತಂ ಕೃತ್ವಾ ದ್ವಿಜೋತ್ತಮಃ .. 12..
 ಸರ್ವಪಾಪವಿನಿರ್ಮುಕ್ತೋ ದುರ್ಲಭಂ ಮೋಕ್ಷಮಾಪ್ತವಾನ್ .
 ವ್ರತಮಸ್ಯ ಯದಾ ವಿಪ್ರ ಪೃಥಿವ್ಯಾಂ ಸಂಕರಿಷ್ಯತಿ .. 13.. (ವಿಪ್ರಾಃ)
 ತದೈವ ಸರ್ವದುಃಖಂ ತು ಮನುಜಸ್ಯ ವಿನಶ್ಯತಿ . (ಚ ಮನುಜಸ್ಯ)
 ಏವಂ ನಾರಾಯಣೇನೋಕ್ತಂ ನಾರದಾಯ ಮಹಾತ್ಮನೇ .. 14..
 ಮಯಾ ತತ್ಕಥಿತಂ ವಿಪ್ರಾಃ ಕಿಮನ್ಯತ್ ಕಥಯಾಮಿ ವಃ .
 ಋಷಯ ಊಚುಃ .
 ತಸ್ಮಾದ್ ವಿಪ್ರಾಚ್ಛೃತಂ ಕೇನ ಪೃಥಿವ್ಯಾಂ ಚರಿತಂ ಮುನೇ .
 ತತ್ಸರ್ವಂ ಶ್ರೋತುಮಿಚ್ಛಾಮಃ ಶ್ರದ್ಧಾಸ್ನಾಕಂ ಪ್ರಜಾಯತೇ .. 15.. (ಶ್ರದ್ಧಾಸ್ನಾಕಂ)
 ಸೂತ ಉವಾಚ .
 ಶೃಣುದ್ಧಂ ಮುನಯಃ ಸರ್ವೇ ವ್ರತಂ ಯೇನ ಕೃತಂ ಭುವಿ .
 ಏಕದಾ ಸ ದ್ವಿಜವರೋ ಯಥಾವಿಭವ ವಿಸ್ತರೈಃ .. 16..
 ಬಂಧುಭಿಃ ಸ್ವಜನೈಃ ಸಾರ್ಥಂ ವ್ರತಂ ಕರ್ತುಂ ಸಮುದ್ಯತಃ .
 ಏತಸ್ಮಿನ್ನಂತರೇ ಕಾಲೇ ಕಾಷ್ಠಕೇತಾ ಸಮಾಗಮತ್ .. 17..
 ಬಹಿಃ ಕಾಷ್ಠಂ ಚ ಸಂಸ್ಥಾಪ್ಯ ವಿಪ್ರಸ್ಯ ಗೃಹಮಾಯಯೌ .
 ತೃಷ್ಣಾಯಾ ಪೀಡಿತಾತ್ಮಾ ಚ ದೃಷ್ಟ್ವಾ ವಿಪ್ರಂ ಕೃತಂ ವ್ರತಂ .. 18.. (ಕೃತ)
 ಪ್ರಣಿಪತ್ಯ ದ್ವಿಜಂ ಪ್ರಾಹ ಕಿಮಿದಂ ಕ್ರಿಯತೇ ತ್ವಯಾ .
 ಕೃತೇ ಕಿಂ ಫಲಮಾಪ್ನೋತಿ ವಿಸ್ತರಾದ್ ವದ ಮೇ ಪ್ರಭೋ .. 19.. (ವಿಸ್ತರಾದ್)
 ವಿಪ್ರ ಉವಾಚ .
 ಸತ್ಯನಾರಾಯಣೇಸ್ಯೇದಂ ವ್ರತಂ ಸರ್ವೇಪ್ಸಿತಪ್ರದಂ .
 ತಸ್ಯ ಪ್ರಸಾದಾನೈಃ ಸರ್ವಂ ಧನಧಾನ್ಯಾದಿಕಂ ಮಹತ್ .. 20..
 ತಸ್ಮಾದೇತದ್ ವ್ರತಂ ಜ್ಞಾತ್ವಾ ಕಾಷ್ಠಕೇತಾತಿಹರ್ಷಿತಃ .
 ಪಪೌ ಜಲಂ ಪ್ರಸಾದಂ ಚ ಭುಕ್ತ್ವಾ ಸ ನಗರಂ ಯಯೌ .. 21..
 ಸತ್ಯನಾರಾಯಣಂ ದೇವಂ ಮನಸಾ ಇತ್ಯಚಿಂತಯತ್ .

ಕಾಷ್ಠಂ ವಿಕ್ರಯತೋ ಗ್ರಾಮೇ ಪ್ರಾಪ್ಯತೇ ಚಾದ್ಯ ಯದ್ ಧನಂ .. 22..
 (ಪ್ರಾಪ್ಯತೇಮೇಽದ್ಯ)
 ತೇನೈವ ಸತ್ಯದೇವಸ್ಯ ಕರಿಷ್ಯೇ ವ್ರತಮುತ್ತಮಂ .
 ಇತಿ ಸಂಚಿಂತ್ಯ ಮನಸಾ ಕಾಷ್ಠಂ ಧೃತ್ವಾ ತು ಮಸ್ತಕೇ .. 23..
 ಜಗಾಮ ನಗರೇ ರಮ್ಯೇ ಧನಿನಾಂ ಯತ್ರ ಸಂಸ್ಥಿತಿಃ .
 ತದ್ಧಿನೇ ಕಾಷ್ಠಮೂಲ್ಯಂ ಚ ದ್ವಿಗುಣಂ ಪ್ರಾಪ್ತವಾನಸೌ .. 24..
 ತತಃ ಪ್ರಸನ್ನಹೃದಯಃ ಸುಪಕ್ಷಂ ಕದಲೀ ಫಲಂ .
 ಶರ್ಕರಾಘೃತದುಗ್ಧಂ ಚ ಗೋಧೂಮಸ್ಯ ಚ ಚೂರ್ಣಕಂ .. 25..
 ಕೃತ್ವೈಕತ್ರ ಸಪಾದಂ ಚ ಗೃಹೀತ್ವಾ ಸ್ವಗೃಹಂ ಯಯೌ .
 ತತೋ ಬಂಧೂನ್ ಸಮಾಹೂಯ ಚಕಾರ ವಿಧಿನಾ ವ್ರತಂ .. 26..
 ತದ್ ವ್ರತಸ್ಯ ಪ್ರಭಾವೇಣ ಧನಪುತ್ರಾನ್ವಿತೋಽಭವತ್ . (ಧನಪುತ್ರಾನ್ವಿತೋಭವತ್)
 ಇಹಲೋಕೇ ಸುಖಂ ಭುಕ್ತ್ವಾ ಚಾಂತೇ ಸತ್ಯಪುರಂ ಯಯೌ .. 27..
 .. ಇತಿ ಶ್ರೀಸ್ಮಂದಪುರಾಣೇ ರೇವಾಖಂಡೇ ಶ್ರೀಸತ್ಯನಾರಾಯಣ ವ್ರತಕಥಾಯಾಂ
 ದ್ವಿತೀಯೋಽಧ್ಯಾಯಃ .. 2..

ಅಥ ತೃತೀಯೋಽಧ್ಯಾಯಃ .

ಸೂತ ಉವಾಚ .
 ಪುನರಗ್ರೇ ಪ್ರವಕ್ಷ್ಯಾಮಿ ಶೃಣುಧ್ವಂ ಮುನಿ ಸತ್ತಮಾಃ .
 ಪುರಾ ಚೋಲ್ಕಾಮುಖೋ ನಾಮ ನೃಪಶ್ಚಾನೀನ್ಮಹಾಮತಿಃ .. 1..
 ಜಿತೇಂದ್ರಿಯಃ ಸತ್ಯವಾದೀ ಯಯೌ ದೇವಾಲಯಂ ಪ್ರತಿ .
 ದಿನೇ ದಿನೇ ಧನಂ ದತ್ತ್ವಾ ದ್ವಿಜಾನ್ ಸಂತೋಷಯತ್ ಸುಧೀಃ .. 2..
 ಭಾರ್ಯಾ ತಸ್ಯ ಪ್ರಮುಗ್ಧಾ ಚ ಸರೋಜವದನಾ ಸತಿ .
 ಭದ್ರಶೀಲಾನದೀ ತೀರೇ ಸತ್ಯಸ್ಯವ್ರತಮಾಚರತ್ .. 3..
 ಏತಸ್ಮಿನ್ನಂತರೇ ತತ್ರ ಸಾಧುರೇಕಃ ಸಮಾಗತಃ .
 ವಾಣಿಜ್ಯಾರ್ಥಂ ಬಹುಧನೈರನೇಕೈಃ ಪರಿಪೂರಿತಃ .. 4..
 ನಾವಂ ಸಂಸ್ಥಾಪ್ಯ ತತ್ತೀರೇ ಜಗಾಮ ನೃಪತಿಂ ಪ್ರತಿ .
 ದೃಷ್ಟ್ವಾ ಸ ವ್ರತಿನಂ ಭೂಪಂ ಪ್ರಪಚ್ಚ ವಿನಯಾನ್ವಿತಃ .. 5..
 ಸಾಧುರುವಾಚ .
 ಕಿಮಿದಂ ಕುರುಷೇ ರಾಜನ್ ಭಕ್ತಿಯುಕ್ತೇನ ಚೇತಸಾ .
 ಪ್ರಕಾಶಂ ಕುರು ತತ್ಸರ್ವಂ ಶ್ರೋತುಮಿಚ್ಛಾಮಿ ಸಾಂಪ್ರತಂ .. 6..
 ರಾಜೋವಾಚ .

ಪೂಜನಂ ಕ್ರಿಯತೇ ಸಾಧೋ ವಿಷ್ಣೋರತುಲತೇಜಸಃ .
 ವ್ರತಂ ಚ ಸ್ವಜನ್ಯಃ ಸಾರ್ಧಂ ಪುತ್ರಾದ್ಯಾವಾಪ್ತಿ ಕಾಮ್ಯಯಾ .. 7..
 ಭೂಪಸ್ಯ ವಚನಂ ಶ್ರುತ್ವಾ ಸಾಧುಃ ಪ್ರೋವಾಚ ಸಾದರಂ .
 ಸರ್ವಂ ಕಥಯ ಮೇ ರಾಜನ್ ಕರಿಷ್ಯೇಹಂ ತವೋದಿತಂ .. 8..
 ಮಮಾಪಿ ಸಂತತಿನಾಸ್ತಿ ಹ್ಯೇತಸ್ಮಾಜ್ಜಾಯತೇ ಧ್ರುವಂ .
 ತತೋ ನಿವೃತ್ತ್ಯ ವಾಣಿಜ್ಯಾತ್ ಸಾನಂದೋ ಗೃಹಮಾಗತಃ .. 9..
 ಭಾರ್ಯಾಯೈ ಕಥಿತಂ ಸರ್ವಂ ವ್ರತಂ ಸಂತತಿ ದಾಯಕಂ .
 ತದಾ ವ್ರತಂ ಕರಿಷ್ಯಾಮಿ ಯದಾ ಮೇ ಸಂತತಿರ್ಭವೇತ್ .. 10..
 ಇತಿ ಲೀಲಾವತೀಂ ಪ್ರಾಹ ಪತ್ನೀಂ ಸಾಧುಃ ಸ ಸತ್ತಮಃ .
 ಏಕಸ್ಮಿನ್ ದಿವಸೇ ತಸ್ಯ ಭಾರ್ಯಾ ಲೀಲಾವತೀ ಸತೀ .. 11.. (ಭಾರ್ಯಾಂ)
 ಭರ್ತೃಯುಕ್ತಾನಂದಚಿತ್ತಾಭವದ್ ಧರ್ಮಪರಾಯಣಾ .
 ಗರ್ಭಿಣೀ ಸಾಭವತ್ ತಸ್ಯ ಭಾರ್ಯಾ ಸತ್ಯಪ್ರಸಾದತಃ .. 12.. (ಸಾಭವತ್)
 ದಶಮೇ ಮಾಸಿ ವೈ ತಸ್ಯಾಃ ಕನ್ಯಾರತ್ನಮಜಾಯತ .
 ದಿನೇ ದಿನೇ ಸಾ ವವೃಧೇ ಶುಕ್ಲಪಕ್ಷೇ ಯಥಾ ಶಶೀ .. 13..
 ನಾಮ್ನಾ ಕಲಾವತೀ ಚೇತಿ ತನ್ನಾಮಕರಣಂ ಕೃತಂ .
 ತತೋ ಲೀಲಾವತೀ ಪ್ರಾಹ ಸ್ವಾಮಿನಂ ಮಧುರಂ ವಚಃ .. 14..
 ನ ಕರೋಷಿ ಕಿಮರ್ಥಂ ವೈ ಪುರಾ ಸಂಕಲ್ಪಿತಂ ವ್ರತಂ .
 ಸಾಧುರುವಾಚ .
 ವಿವಾಹ ಸಮಯೇ ತ್ವಸ್ಯಾಃ ಕರಿಷ್ಯಾಮಿ ವ್ರತಂ ಪ್ರಿಯೇ .. 15..
 ಇತಿ ಭಾರ್ಯಾಂ ಸಮಾಶ್ವಾಸ್ಯ ಜಗಾಮ ನಗರಂ ಪ್ರತಿ .
 ತತಃ ಕಲಾವತೀ ಕನ್ಯಾ ವವೃಧೇ ಪಿತೃವೇಶ್ಮನಿ .. 16..
 ದೃಷ್ಟ್ವಾ ಕನ್ಯಾಂ ತತಃ ಸಾಧುರ್ನಗರೇ ಸಖಿಭಿಃ ಸಹ .
 ಮಂತ್ರಯಿತ್ವಾ ದ್ರುತಂ ದೂತಂ ಪ್ರೇಷಯಾಮಾಸ ಧರ್ಮವಿತ್ .. 17..
 ವಿವಾಹಾರ್ಥಂ ಚ ಕನ್ಯಾಯಾ ವರಂ ಶ್ರೇಷ್ಠಂ ವಿಚಾರಯ .
 ತೇನಾಜ್ಞಪ್ತಶ್ಚ ದೂತೋಽಸೌ ಕಾಂಚನಂ ನಗರಂ ಯಯೌ .. 18..
 ತಸ್ಮಾದೇಕಂ ವಣಿಕ್ಕುತ್ರಂ ಸಮಾದಾಯಾಗತೋ ಹಿ ಸಃ .
 ದೃಷ್ಟ್ವಾ ತು ಸುಂದರಂ ಬಾಲಂ ವಣಿಕ್ಕುತ್ರಂ ಗುಣಾನ್ವಿತಂ .. 19..
 ಜ್ಞಾತಿಭಿರ್ಬಂಧುಭಿಃ ಸಾರ್ಧಂ ಪರಿತುಷ್ಟೇನ ಚೇತಸಾ .
 ದತ್ತಾವಾನ್ ಸಾಧುಪುತ್ರಾಯ ಕನ್ಯಾಂ ವಿಧಿವಿಧಾನತಃ .. 20.. (ಸಾಧುಃಪುತ್ರಾಯ)
 ತತೋಽಭಾಗ್ಯವಶಾತ್ ತೇನ ವಿಸ್ಮೃತಂ ವ್ರತಮುತ್ತಮಂ . (ತತೋಽಭಾಗ್ಯವಶಾತ್)
 ವಿವಾಹಸಮಯೇ ತಸ್ಯಾಸ್ತೇನ ರುಷ್ಣೋ ಭವತ್ ಪ್ರಭುಃ .. 21.. (ರುಷ್ಣೋಽಭವತ್)
 ತತಃ ಕಾಲೇನ ನಿಯತೋ ನಿಜಕರ್ಮ ವಿಶಾರದಃ .

ವಾಣಿಜ್ಯಾರ್ಥಂ ತತಃ ಶೀಘ್ರಂ ಜಾಮಾತ್ಯ ಸಹಿತೋ ವಣಿಕ್ .. 22..
 ರತ್ನಸಾರಪುರೇ ರಮ್ಯೇ ಗತ್ವಾ ಸಿಂಧು ಸಮೀಪತಃ .
 ವಾಣಿಜ್ಯಮಕರೋತ್ ಸಾಧುರ್ಜಾಮಾತ್ರಾ ಶ್ರೀಮತಾ ಸಹ .. 23..
 ತೌ ಗತೌ ನಗರೇ ರಮ್ಯೇ ಚಂದ್ರಕೇತೋರ್ನೃಪಸ್ಯ ಚ . (ನಗರೇತಸ್ಯ)
 ಏತಸ್ಮಿನ್ನೇವ ಕಾಲೇ ತು ಸತ್ಯನಾರಾಯಣಃ ಪ್ರಭುಃ .. 24..
 ಭ್ರಷ್ಟಪ್ರತಿಜ್ಞಮಾಲೋಕ್ಯ ಶಾಪಂ ತಸ್ಮೈ ಪ್ರದತ್ತವಾನ್ .
 ದಾರುಣಂ ಕಠಿನಂ ಚಾಸ್ಯ ಮಹದ್ ದುಃಖಂ ಭವಿಷ್ಯತಿ .. 25..
 ಏಕಸ್ಮಿಂದಿವನೇ ರಾಜ್ಞೋ ಧನಮಾದಾಯ ತಸ್ಯರಃ .
 ತತ್ರೈವ ಚಾಗತ ಶ್ವಾರೋ ವಣಿಜೌ ಯತ್ರ ಸಂಸ್ಥಿತೌ .. 26..
 ತತ್ಪಶ್ಚಾದ್ ಧಾವಕಾನ್ ದೂತಾನ್ ದೃಷ್ಟ್ವಾ ಭೀತೇನ ಚೇತಸಾ .
 ಧನಂ ಸಂಸ್ಥಾಪ್ಯ ತತ್ರೈವ ಸ ತು ಶೀಘ್ರಮಲಕ್ಷಿತಃ .. 27..
 ತತೋ ದೂತಾಃಸಮಾಯಾತಾ ಯತ್ರಾಸ್ತೇ ಸಜ್ಜನೋ ವಣಿಕ್ .
 ದೃಷ್ಟ್ವಾ ನೃಪಧನಂ ತತ್ರ ಬದ್ಧ್ವಾ ಸ್ತನೀತೌ ವಣಿಕ್ಸುತೌ .. 28..
 ಹರ್ಷೇಣ ಧಾವಮಾನಾಶ್ಚ ಪ್ರೋಚುರ್ನೃಪಸಮೀಪತಃ .
 ತಸ್ಯರೌ ದ್ವೌ ಸಮಾನೀತೌ ವಿಲೋಕ್ಯಾಜ್ಞಾಪಯ ಪ್ರಭೋ .. 29..
 ರಾಜ್ಞಾಽಽಜ್ಞಪ್ತಾಸ್ತತಃ ಶೀಘ್ರಂ ದೃಢಂ ಬದ್ಧ್ವಾ ತು ತಾ ವುಭೌ .
 ಸ್ಥಾಪಿತೌ ದ್ವೌ ಮಹಾದುರ್ಗೇ ಕಾರಾಗಾರೇಽವಿಚಾರತಃ .. 30..
 ಮಾಯಯಾ ಸತ್ಯದೇವಸ್ಯ ನ ಶ್ರುತಂ ಕೈಸ್ತಯೋರ್ವಚಃ .
 ಅತಸ್ತಯೋರ್ಧನಂ ರಾಜ್ಞಾ ಗೃಹೀತಂ ಚಂದ್ರಕೇತುನಾ .. 31..
 ತಚ್ಛಾಪಾಚ್ಚ ತಯೋರ್ಗೇಹೇ ಭಾರ್ಯಾ ಚೈವಾತಿ ದುಃಖಿತಾ .
 ಚೌರೇಣಾಪಹೃತಂ ಸರ್ವಂ ಗೃಹೇ ಯಚ್ಚ ಸ್ಥಿತಂ ಧನಂ .. 32..
 ಆಧಿವ್ಯಾಧಿಸಮಾಯುಕ್ತಾ ಕ್ಷುತ್ರಿಪಾಶಾತಿ ದುಃಖಿತಾ . (ಕ್ಷುತ್ರಿಪಾಸಾತಿ)
 ಅನ್ನಚಿಂತಾಪರಾ ಭೂತ್ವಾ ಬಭ್ರಾಮ ಚ ಗೃಹೇ ಗೃಹೇ .
 ಕಲಾವತೀ ತು ಕನ್ಯಾಪಿ ಬಭ್ರಾಮ ಪ್ರತಿವಾಸರಂ .. 33..
 ಏಕಸ್ಮಿನ್ ದಿವಸೇ ಯಾತಾ ಕ್ಷುಧಾರ್ತಾ ದ್ವಿಜಮಂದಿರಂ . (ದಿವಸೇ ಜಾತಾ)
 ಗತ್ವಾಪಶ್ಯದ್ ವ್ರತಂ ತತ್ರ ಸತ್ಯನಾರಾಯಣಸ್ಯ ಚ .. 34..
 ಉಪವಿಶ್ಯ ಕಥಾಂ ಶ್ರುತ್ವಾ ವರಂ ಪ್ರಾಥಿತವತ್ಯಪಿ .
 ಪ್ರಸಾದ ಭಕ್ಷಣಂ ಕೃತ್ವಾ ಯಯೌ ರಾತ್ರೌ ಗೃಹಂ ಪ್ರತಿ .. 35..
 ಮಾತಾ ಕಲಾವತೀಂ ಕನ್ಯಾಂ ಕಥಯಾಮಾಸ ಪ್ರೇಮತಃ .
 ಪುತ್ರಿ ರಾತ್ರೌ ಸ್ಥಿತಾ ಕುತ್ರ ಕಿಂ ತೇ ಮನಸಿ ವರ್ತತೇ .. 36..
 ಕನ್ಯಾ ಕಲಾವತೀ ಪ್ರಾಹ ಮಾತರಂ ಪ್ರತಿ ಸತ್ವರಂ .

ದ್ವಿಜಾಲಯೇ ವ್ರತಂ ಮಾತರ್ಧೃಷ್ಟಂ ವಾಂಛಿತಸಿದ್ಧಿದಂ .. 37..
 ತಚ್ಚುತ್ವಾ ಕನ್ಯಕಾ ವಾಕ್ಯಂ ವ್ರತಂ ಕರ್ತುಂ ಸಮುದ್ಯತಾ .
 ಸಾ ಮುದಾ ತು ವಣಿಗ್ಭಾರ್ಯಾ ಸತ್ಯನಾರಾಯಣಸ್ಯ ಚ .. 38..
 ವ್ರತಂ ಚಕ್ರೇ ಸೈವ ಸಾದ್ವೀ ಬಂಧುಭಿಃ ಸ್ವಜನ್ಯೈಃ ಸಹ .
 ಭರ್ತೃಜಾಮಾತರೌ ಕ್ಷಿಪ್ರಮಾಗಚ್ಛೇತಾಂ ಸ್ವಮಾಶ್ರಮಂ .. 39..
 ಅಪರಾಧಂ ಚ ಮೇ ಭರ್ತುರ್ಜಾಮಾತುಃ ಕ್ಷಂತುಮರ್ಹಸಿ .
 ವ್ರತೇನಾನೇನ ತುಷ್ಟೋಽಸೌ ಸತ್ಯನಾರಾಯಣಃ ಪುನಃ .. 40.. (ತುಷ್ಟೋಽಸೌ)
 ದರ್ಶಯಾಮಾಸ ಸ್ವಪ್ನಂ ಹೀ ಚಂದ್ರಕೇತುಂ ನೃಪೋತ್ತಮಂ .
 ಬಂದಿನೌ ಮೋಚಯ ಪ್ರಾತರ್ವಣಿಜೌ ನೃಪಸತ್ತಮ .. 41..
 ದೇಯಂ ಧನಂ ಚ ತತ್ಸರ್ವಂ ಗೃಹೀತಂ ಯತ್ ತ್ವಯಾಧುನಾ . (ತ್ವಯಾಧುನಾ)
 ನೋ ಚೇತ್ ತ್ವಾಂ ನಾಶಯಿಷ್ಯಾಮಿ ಸರಾಜ್ಯಧನಪುತ್ರಕಂ .. 42..
 ಏವಮಾಭಾಷ್ಯ ರಾಜಾನಂ ಧ್ಯಾನಗಮ್ಯೋಽಭವತ್ ಪ್ರಭುಃ . (ಧ್ಯಾನಗಮ್ಯೋಽಭವತ್)
 ತತಃ ಪ್ರಭಾತಸಮಯೇ ರಾಜಾ ಚ ಸ್ವಜನ್ಯೈಃ ಸಹ .. 43..
 ಉಪವಿಶ್ಯ ಸಭಾಮಧ್ಯೇ ಪ್ರಾಹ ಸ್ವಪ್ನಂ ಜನಂ ಪ್ರತಿ .
 ಬದ್ಧೌ ಮಹಾಜನೌ ಶೀಘ್ರಂ ಮೋಚಯ ದ್ವೌ ವಣಿಕ್ಕುತೌ .. 44..
 ಇತಿ ರಾಜ್ಞೋ ವಚಃ ಶ್ರುತ್ವಾ ಮೋಚಯಿತ್ವಾ ಮಹಾಜನೌ .
 ಸಮಾನೀಯ ನೃಪಸ್ಯಾಗ್ರೇ ಪ್ರಾಹುಸ್ತೇ ವಿನಯಾನ್ವಿತಾಃ .. 45..
 ಆನೀತೌ ದ್ವೌ ವಣಿಕ್ಕುತೌ ಮುಕ್ತೌ ನಿಗಡಬಂಧನಾತ್ .
 ತತೋ ಮಹಾಜನೌ ನತ್ವಾ ಚಂದ್ರಕೇತುಂ ನೃಪೋತ್ತಮಂ .. 46..
 ಸ್ಮರಂತೌ ಪೂರ್ವ ವೃತ್ತಾಂತಂ ನೋಚತುರ್ಭಯವಿಹ್ವಲೌ .
 ರಾಜಾ ವಣಿಕ್ಕುತೌ ವೀಕ್ಷ್ಯ ವಚಃ ಪ್ರೋವಾಚ ಸಾದರಂ .. 47..
 ದೇವಾತ್ ಪ್ರಾಪ್ತಂ ಮಹದ್ಬುಃಖಮಿದಾನೀಂ ನಾಸ್ತಿ ವೈ ಭಯಂ .
 ತದಾ ನಿಗಡಸಂತ್ಯಾಗಂ ಕ್ಷೌರಕರ್ಮಾದ್ಯಕಾರಯತ್ .. 48..
 ವಸ್ತ್ರಾಲಂಕಾರಕಂ ದತ್ತ್ವಾ ಪರಿತೋಷ್ಯ ನೃಪಶ್ಚ ತೌ .
 ಪುರಸ್ಕೃತ್ಯ ವಣಿಕ್ಕುತೌ ವಚಸಾತೋಷಯದ್ ಭೃಶಂ .. 49.. (ವಚಸಾತೋಷಯದ್ಭೃಶಂ)
 ಪುರಾನೀತಂ ತು ಯದ್ ದ್ರವ್ಯಂ ದ್ವಿಗುಣೀಕೃತ್ಯ ದತ್ತವಾನ್ .
 ಪ್ರೋವಾಚ ಚ ತತೋ ರಾಜಾ ಗಚ್ಛ ಸಾಧೋ ನಿಜಾಶ್ರಮಂ .. 50.. (ಪ್ರೋವಾಚತೌ)
 ರಾಜಾನಂ ಪ್ರಣಿಪತ್ಯಾಹ ಗಂತವ್ಯಂ ತ್ವತ್ಪ್ರಸಾದತಃ .
 ಇತ್ಯುಕ್ತ್ವಾ ತೌ ಮಹಾವೈಶ್ಯೌ ಜಗ್ಮತುಃ ಸ್ವಗೃಹಂ ಪ್ರತಿ .. 51.. (ಮಹಾವೈಶ್ಯೋ)
 .. ಇತಿ ಶ್ರೀಸುಂದ ಪುರಾಣೇ ರೇವಾಖಂಡೇ ಶ್ರೀಸತ್ಯನಾರಾಯಣ ವ್ರತಕಥಾಯಾಂ
 ತೃತೀಯೋಧ್ಯಾಯಃ .. 3..

ಅಥ ಚತುರ್ಥೋಽಧ್ಯಾಯಃ .

ಸೂತ ಉವಾಚ .

ಯಾತ್ರಾಂ ತು ಕೃತವಾನ್ ಸಾಧುರ್ಮಂಗಲಾಯನಪೂರ್ವಿಕಾಂ .
ಬ್ರಾಹ್ಮಣೇಭ್ಯೋ ಧನಂ ದತ್ತ್ವಾ ತದಾ ತು ನಗರಂ ಯಯೌ .. 1..

ಕಿಯದ್ ದೂರೇ ಗತೇ ಸಾಧೋ ಸತ್ಯನಾರಾಯಣಃ ಪ್ರಭುಃ .

ಜಿಜ್ಞಾಸಾಂ ಕೃತವಾನ್ ಸಾಧೌ ಕಿಮಸ್ತಿ ತವ ನೌಸ್ಥಿತಂ .. 2..

ತತೋ ಮಹಾಜನೌ ಮತ್ತೌ ಹೇಲಯಾ ಚ ಪ್ರಹಸ್ಯ ವೈ . (ಮತೌ)

ಕಥಂ ಪೃಚ್ಛಸಿ ಭೋ ದಂಡಿನ್ ಮುದ್ರಾಂ ನೇತುಂ ಕಿಮಿಚ್ಛಸಿ .. 3..

ಲತಾಪತ್ರಾದಿಕಂ ಚೈವ ವರ್ತತೇ ತರಣೌ ಮಮ .

ನಿಷ್ಕರಂ ಚ ವಚಃ ಶ್ರುತ್ವಾ ಸತ್ಯಂ ಭವತು ತೇ ವಚಃ .. 4..

ಏವಮುಕ್ತ್ವಾ ಗತಃ ಶೀಘ್ರಂ ದಂಡೀ ತಸ್ಯ ಸಮೀಪತಃ .

ಕಿಯದ್ ದೂರೇ ತತೋ ಗತ್ವಾ ಸ್ಥಿತಃ ಸಿಂಧು ಸಮೀಪತಃ .. 5..

ಗತೇ ದಂಡಿನಿ ಸಾಧುಶ್ಚ ಕೃತನಿತ್ಯಕ್ರಿಯಸ್ತದಾ .

ಉತ್ಥಿತಾಂ ತರಣೀಂ ದೃಷ್ಟ್ವಾ ವಿಸ್ಮಯಂ ಪರಮಂ ಯಯೌ .. 6..

ದೃಷ್ಟ್ವಾ ಲತಾದಿಕಂ ಚೈವ ಮೂರ್ಛಿತೋ ನೃಪತದ್ ಭುವಿ .

ಲಬ್ಧಸಂಜ್ಞೋ ವಣಿಕೃತ್ಪ್ರಸ್ತತಶ್ಚಿಂತಾನ್ವಿತೋಽಭವತ್ .. 7.. (ವಣಿಕೃತ್ಪ್ರಸ್ತತಶ್ಚಿಂತಾನ್ವಿತೋಽಭವತ್

ತದಾ ತು ದುಹಿತುಃ ಕಾಂತೋ ವಚನಂ ಚೇದಮಬ್ರವೀತ್ .

ಕಿಮರ್ಥಂ ಕ್ರಿಯತೇ ಶೋಕಃ ಶಾಪೋ ದತ್ತಶ್ಚ ದಂಡಿನಾ .. 8..

ಶಕ್ಯತೇ ತೇನ ಸರ್ವಂ ಹಿ ಕರ್ತುಂ ಚಾತ್ರ ನ ಸಂಶಯಃ . (ಶಕ್ಯತೇನೇ ನ)

ಅತಸ್ತಚ್ಚರಣಂ ಯಾಮೋ ವಾಂಛತಾಥೋಽ ಭವಿಷ್ಯತಿ .. 9.. (ವಾಂಛಿತಾಥೋಽ)

ಜಾಮಾತುರ್ವಚನಂ ಶ್ರುತ್ವಾ ತತ್ಸಕಾಶಂ ಗತಸ್ತದಾ .

ದೃಷ್ಟ್ವಾ ಚ ದಂಡಿನಂ ಭಕ್ತ್ಯಾ ನತ್ವಾ ಪ್ರೋವಾಚ ಸಾದರಂ .. 10..

ಕ್ಷಮಸ್ವ ಚಾಪರಾಧಂ ಮೇ ಯದುಕ್ತಂ ತವ ಸನ್ನಿಧೌ .

ಏವಂ ಪುನಃ ಪುನರ್ನತ್ವಾ ಮಹಾಶೋಕಾಕುಲೋಽಭವತ್ .. 11.. (ಮಹಾಶೋಕಾಕುಲೋಽಭವತ್

ಪ್ರೋವಾಚ ವಚನಂ ದಂಡೀ ವಿಲಪಂತಂ ವಿಲೋಕ್ಯ ಚ .

ಮಾ ರೋದೀಃ ಶೃಣುಮದ್ವಾಕ್ಯಂ ಮಮ ಪೂಜಾಬಹಿರ್ಮುಖಃ .. 12..

ಮಮಾಜ್ಞಯಾ ಚ ದುರ್ಬುದ್ಧೇ ಲಬ್ಧಂ ದುಃಖಂ ಮುಹುರ್ಮುಹುಃ .

ತಚ್ಛ್ರುತ್ವಾ ಭಗವದ್ವಾಕ್ಯಂ ಸ್ತುತಿಂ ಕರ್ತುಂ ಸಮುದ್ಯತಃ .. 13..

ಸಾಧುರುವಾಚ .

ತ್ವನ್ಮಾಯಾಮೋಹಿತಾಃ ಸರ್ವೇ ಬ್ರಹ್ಮಾದ್ಯಾಸ್ತಿದಿವೌಕಸಃ .

ನ ಜಾನಂತಿ ಗುಣಾನ್ ರೂಪಂ ತವಾಶ್ಚರ್ಯಮಿದಂ ಪ್ರಭೋ .. 14..
 ಮೂಢೋಹಂ ತ್ವಾಂ ಕಥಂ ಜಾನೇ ಮೋಹಿತಸ್ತವಮಾಯಯಾ . (ಮೂಢೋಹಂ)
 ಪ್ರಸೀದ ಪೂಜಯಿಷ್ಯಾಮಿ ಯಥಾವಿಭವವಿಸ್ತರೈಃ .. 15..
 ಪುರಾ ವಿತ್ತಂ ಚ ತತ್ ಸರ್ವಂ ತ್ರಾಹಿ ಮಾಂ ಶರಣಾಗತಂ .
 ಶ್ರುತ್ವಾ ಭಕ್ತಿಯುತಂ ವಾಕ್ಯಂ ಪರಿತುಷ್ಟೋ ಜನಾರ್ದನಃ .. 16..
 ವರಂ ಚ ವಾಂಛಿತಂ ದತ್ತ್ವಾ ತತ್ರೈವಾಂತರ್ದಧೇ ಹರಿಃ .
 ತತೋ ನಾವಂ ಸಮಾರೂಹ್ಯ ದೃಷ್ಟ್ವಾ ವಿತ್ತಪ್ರಪೂರಿತಾಂ .. 17..
 ಕೃಪಯಾ ಸತ್ಯದೇವಸ್ಯ ಸಫಲಂ ವಾಂಛಿತಂ ಮಮ .
 ಇತ್ಯುಕ್ತ್ವಾ ಸ್ವಜನೈಃ ಸಾರ್ಧಂ ಪೂಜಾಂ ಕೃತ್ವಾ ಯಥಾವಿಧಿ .. 18..
 ಹರ್ಷೇಣ ಚಾಭವತ್ ಪೂರ್ಣಃಸತ್ಯದೇವಪ್ರಸಾದತಃ .
 ನಾವಂ ಸಂಯೋಜ್ಯ ಯತ್ನೇನ ಸ್ವದೇಶಗಮನಂ ಕೃತಂ .. 19..
 ಸಾಧುರ್ಜಾಮಾತರಂ ಪ್ರಾಹ ಪಶ್ಯ ರತ್ನಪುರೀಂ ಮಮ .
 ದೂತಂ ಚ ಪ್ರೇಷಯಾಮಾಸ ನಿಜವಿತ್ತಸ್ಯ ರಕ್ಷಕಂ .. 20..
 ತತೋಽಸೌ ನಗರಂ ಗತ್ವಾ ಸಾಧುಭಾರ್ಯಾಂ ವಿಲೋಕ್ಯ ಚ . (ದೂತೋಸೌ)
 ಪ್ರೋವಾಚ ವಾಂಛಿತಂ ವಾಕ್ಯಂ ನತ್ವಾ ಬದ್ಧಾಂಜಲಿಸ್ತದಾ .. 21..
 ನಿಕಟೇ ನಗರಸ್ಯೈವ ಜಾಮಾತ್ರಾ ಸಹಿತೋ ವಣಿಕ್ .
 ಆಗತೋ ಬಂಧುವಗೈಶ್ಚ ವಿತ್ತೈಶ್ಚ ಬಹುಭಿಯುತಃ .. 22..
 ಶ್ರುತ್ವಾ ದೂತಮುಖಾದ್ವಾಕ್ಯಂ ಮಹಾಹರ್ಷವತೀ ಸತೀ .
 ಸತ್ಯಪೂಜಾಂ ತತಃ ಕೃತ್ವಾ ಪ್ರೋವಾಚ ತನುಜಾಂ ಪ್ರತಿ .. 23..
 ವ್ರಜಾಮಿ ಶೀಘ್ರಮಾಗಚ್ಛ ಸಾಧುಸಂದರ್ಶನಾಯ ಚ .
 ಇತಿ ಮಾತೃವಚಃ ಶ್ರುತ್ವಾ ವ್ರತಂ ಕೃತ್ವಾ ಸಮಾಪ್ಯ ಚ .. 24..
 ಪ್ರಸಾದಂ ಚ ಪರಿತ್ಯಜ್ಯ ಗತಾ ಸಾಪಿ ಪತಿಂ ಪ್ರತಿ . (ಸಾಪಿ)
 ತೇನ ರುಷ್ಟಾಃ ಸತ್ಯದೇವೋ ಭರ್ತಾರಂ ತರಣಿಂ ತಥಾ .. 25..
 ಸಂಹೃತ್ಯ ಚ ಧನೈಃ ಸಾರ್ಧಂ ಜಲೇ ತಸ್ಯಾವಮಜ್ಜಯತ್ .
 ತತಃ ಕಲಾವತೀ ಕನ್ಯಾ ನ ವಿಲೋಕ್ಯ ನಿಜಂ ಪತಿಂ .. 26..
 ಶೋಕೇನ ಮಹತಾ ತತ್ರ ರುದಂತೀ ಚಾಪತದ್ ಭುವಿ . (ರುದಂತೀ)
 ದೃಷ್ಟ್ವಾ ತಥಾವಿಧಾಂ ನಾವಂ ಕನ್ಯಾಂ ಚ ಬಹುದುಃಖಿತಾಂ .. 27..
 ಭೀತೇನ ಮನಸಾ ಸಾಧುಃ ಕಿಮಾಶ್ಚರ್ಯಮಿದಂ ಭವೇತ್ .
 ಚಿಂತ್ಯಮಾನಾಶ್ಚ ತೇ ಸರ್ವೇ ಬಭೂವುಸ್ತರಿವಾಹಕಾಃ .. 28..
 ತತೋ ಲೀಲಾವತೀ ಕನ್ಯಾಂ ದೃಷ್ಟ್ವಾ ಸಾ ವಿಹ್ವಲಾಭವತ್ .
 ವಿಲಲಾಪಾತಿದುಃಖೇನ ಭರ್ತಾರಂ ಚೇದಮಬ್ರವೀತ .. 29..

ಇದಾನೀಂ ನೌಕಯಾ ಸಾರ್ಥಂ ಕಥಂ ಸೋಽಭೂದಲಕ್ಷಿತಃ .
 ನ ಜಾನೇ ಕಸ್ಯ ದೇವಸ್ಯ ಹೇಲಯಾ ಚೈವ ಸಾ ಹೃತಾ .. 30..
 ಸತ್ಯದೇವಸ್ಯ ಮಾಹಾತ್ಮ್ಯಂ ಜ್ಞಾತುಂ ವಾ ಕೇನ ಶಕ್ಯತೇ .
 ಇತ್ಯುಕ್ತ್ವಾ ವಿಲಲಾಪೈವ ತತಶ್ಚ ಸ್ವಜನೈಃ ಸಹ .. 31..
 ತತೋ ಲೀಲಾವತೀ ಕನ್ಯಾಂ ಕೌಡೇ ಕೃತ್ವಾ ರುರೋದ ಹ .
 ತತಃಕಲಾವತೀ ಕನ್ಯಾ ನಷ್ಟೇ ಸ್ವಾಮಿನಿ ದುಃಖಿತಾ .. 32..
 ಗೃಹೀತ್ವಾ ಪಾದುಕೇ ತಸ್ಯಾನುಗತುಂ ಚ ಮನೋದಧೇ . (ಪಾದುಕಾಂ)
 ಕನ್ಯಾಯಾಶ್ಚರಿತಂ ದೃಷ್ಟ್ವಾ ಸಭಾಯಃ ಸಜ್ಜನೋ ವಣಿಕ್ .. 33..
 ಅತಿಶೋಕೇನ ಸಂತಪ್ತಶ್ಚಿಂತಯಾಮಾಸ ಧರ್ಮವಿತ್ .
 ಹೃತಂ ವಾ ಸತ್ಯದೇವೇನ ಭ್ರಾಂತೋಽಹಂ ಸತ್ಯಮಾಯಯಾ .. 34..
 ಸತ್ಯಪೂಜಾಂ ಕರಿಷ್ಯಾಮಿ ಯಥಾವಿಭವವಿಸ್ತರೈಃ .
 ಇತಿ ಸರ್ವಾನ್ ಸಮಾಹೂಯ ಕಥಯಿತ್ವಾ ಮನೋರಥಂ .. 35..
 ನತ್ವಾ ಚ ದಂಡವದ್ ಭೂಮೌ ಸತ್ಯದೇವಂ ಪುನಃ ಪುನಃ .
 ತತಸ್ತುಷ್ಟಃ ಸತ್ಯದೇವೋ ದೀನಾನಾಂ ಪರಿಪಾಲಕಃ .. 36..
 ಜಗಾದ ವಚನಂ ಚೈನಂ ಕೃಪಯಾ ಭಕ್ತವತ್ಸಲಃ .
 ತ್ಯಕ್ತ್ವಾ ಪ್ರಸಾದಂ ತೇ ಕನ್ಯಾ ಪತಿಂ ದ್ರಷ್ಟುಂ ಸಮಾಗತಾ .. 37..
 ಅತೋಽದೃಷ್ಟೋಽಭವತ್ತಸ್ಯಾಃ ಕನ್ಯಕಾಯಾಃ ಪತಿಧ್ರುವಂ .
 ಗೃಹಂ ಗತ್ವಾ ಪ್ರಸಾದಂ ಚ ಭುಕ್ತ್ವಾ ಸಾಽಽಯಾತಿ ಚೇತ್ಸುನಃ .. 38.. (ಸಾಯಾತಿ)
 ಲಭ್ಯಭರ್ತ್ರಿ ಸುತಾ ಸಾಧೋ ಭವಿಷ್ಯತಿ ನ ಸಂಶಯಃ .
 ಕನ್ಯಕಾ ತಾದೃಶಂ ವಾಕ್ಯಂ ಶ್ರುತ್ವಾ ಗಗನಮಂಡಲಾತ್ .. 39..
 ಕ್ಷಿಪ್ರಂ ತದಾ ಗೃಹಂ ಗತ್ವಾ ಪ್ರಸಾದಂ ಚ ಬುಭೋಜ ಸಾ .
 ಪಶ್ಚಾತ್ ಸಾ ಪುನರಾಗತ್ಯ ದದರ್ಶ ಸ್ವಜನಂ ಪತಿಂ .. 40.. (ಸಾಪಶ್ಚಾತ್ತುನರಾಗತ್ಯ,
 ಸಜನಂ)
 ತತಃ ಕಲಾವತೀ ಕನ್ಯಾ ಜಗಾದ ಪಿತರಂ ಪ್ರತಿ .
 ಇದಾನೀಂ ಚ ಗೃಹಂ ಯಾಹಿ ವಿಲಂಬಂ ಕುರುಷೇ ಕಥಂ .. 41..
 ತಚ್ಛ್ರುತ್ವಾ ಕನ್ಯಕಾವಾಕ್ಯಂ ಸಂತುಷ್ಟೋಽಭೂದ್ವಣಿಕ್ಸುತಃ .
 ಪೂಜನಂ ಸತ್ಯದೇವಸ್ಯ ಕೃತ್ವಾ ವಿಧಿವಿಧಾನತಃ .. 42..
 ಧನೈರ್ಬಂಧುಗಣೈಃ ಸಾರ್ಥಂ ಜಗಾಮ ನಿಜಮಂದಿರಂ .
 ಪೌರ್ಣಮಾಸ್ಯಾಂ ಚ ಸಂಕ್ರಾಂತೌ ಕೃತವಾನ್ ಸತ್ಯಸ್ಯ ಪೂಜನಂ .. 43..
 (ಸತ್ಯಪೂಜನಂ)
 ಇಹಲೋಕೇ ಸುಖಂ ಭುಕ್ತ್ವಾ ಚಾಂತೇ ಸತ್ಯಪುರಂ ಯಯೌ .. 44..

.. ಇತಿ ಶ್ರೀಸ್ಮಂದ ಪುರಾಣೇ ರೇವಾಖಂಡೇ ಶ್ರೀಸತ್ಯನಾರಾಯಣ ವ್ರತಕಥಾಯಾಂ
ಚತುರ್ಥೋಽಧ್ಯಾಯಃ .. 4..

ಅಥ ಪಂಚಮೋಽಧ್ಯಾಯಃ .

ಸೂತ ಉವಾಚ .

ಅಥಾನ್ಯಚ್ಚ ಪ್ರವಕ್ಷ್ಯಾಮಿ ಶ್ರುಣುದ್ಧಂ ಮುನಿಸತ್ತಮಾಃ .
ಆಸೀತ್ ತುಂಗಧ್ವಜೋ ರಾಜಾ ಪ್ರಜಾಪಾಲನತತ್ಪರಃ .. 1..
ಪ್ರಸಾದಂ ಸತ್ಯದೇವಸ್ಯ ತ್ಯಕ್ತ್ವಾ ದುಃಖಮವಾಪ ಸಃ .
ಏಕದಾ ಸ ವನಂ ಗತ್ವಾ ಹತ್ವಾ ಬಹುವಿಧಾನ್ ಪಶೂನ್ .. 2..
ಆಗತ್ಯ ವಟಮೂಲಂ ಚ ದೃಷ್ಟ್ವಾ ಸತ್ಯಸ್ಯ ಪೂಜನಂ . (ಚಾಪಶ್ಯತ್)
ಗೋಪಾಃ ಕುರ್ವಂತಿ ಸಂತುಷ್ಟಾ ಭಕ್ತಿಯುಕ್ತಾಃ ಸ ಬಾಂಧವಾಃ .. 3..
ರಾಜಾ ದೃಷ್ಟ್ವಾ ತು ದರ್ಪೇಣ ನ ಗತೋ ನ ನನಾಮ ಸಃ .
ತತೋ ಗೋಪಗಣಾಃ ಸರ್ವೇ ಪ್ರಸಾದಂ ನೃಪಸನ್ನಿಧೌ .. 4..
ಸಂಸ್ಥಾಪ್ಯ ಪುನರಾಗತ್ಯ ಭುಕ್ತತ್ವಾ ಸರ್ವೇ ಯಥೇಷ್ಟಿತಂ .
ತತಃ ಪ್ರಸಾದಂ ಸಂತ್ಯಜ್ಯ ರಾಜಾ ದುಃಖಮವಾಪ ಸಃ .. 5..
ತಸ್ಯ ಪುತ್ರಶತಂ ನಷ್ಟಂ ಧನಧಾನ್ಯಾದಿಕಂ ಚ ಯತ್ .
ಸತ್ಯದೇವೇನ ತತ್ಸರ್ವಂ ನಾಶಿತಂ ಮಮ ನಿಶ್ಚಿತಂ .. 6..
ಅತಸ್ತತ್ತ್ವವ ಗಚ್ಛಾಮಿ ಯತ್ರ ದೇವಸ್ಯ ಪೂಜನಂ .
ಮನಸಾ ತು ವಿನಿಶ್ಚಿತ್ಯ ಯಯೌ ಗೋಪಾಲಸನ್ನಿಧೌ .. 7..
ತತೋಽಸೌ ಸತ್ಯದೇವಸ್ಯ ಪೂಜಾಂ ಗೋಪಗಣೈಃಸಹ .
ಭಕ್ತಿಶ್ರದ್ಧಾನ್ವಿತೋ ಭೂತ್ವಾ ಚಕಾರ ವಿಧಿನಾ ನೃಪಃ .. 8..
ಸತ್ಯದೇವಪ್ರಸಾದೇನ ಧನಪುತ್ರಾನ್ವಿತೋಽಭವತ್ .
ಇಹಲೋಕೇ ಸುಖಂ ಭುಕ್ತತ್ವಾ ಚಾಂತೇ ಸತ್ಯಪುರಂ ಯಯೌ .. 9..
ಯ ಇದಂ ಕುರುತೇ ಸತ್ಯವ್ರತಂ ಪರಮದುರ್ಲಭಂ .
ಶೃಣೋತಿ ಚ ಕಥಾಂ ಪುಣ್ಯಾಂ ಭಕ್ತಿಯುಕ್ತಃ ಫಲಪ್ರದಾಂ .. 10..
ಧನಧಾನ್ಯಾದಿಕಂ ತಸ್ಯ ಭವೇತ್ ಸತ್ಯಪ್ರಸಾದತಃ .
ದರಿದ್ರೋ ಲಭತೇ ವಿತ್ತಂ ಬದ್ಧೋ ಮುಚ್ಯೇತ ಬಂಧನಾತ್ .. 11..
ಭೀತೋ ಭಯಾತ್ ಪ್ರಮುಚ್ಯೇತ ಸತ್ಯಮೇವ ನ ಸಂಶಯಃ .
ಈಷ್ಟಿತಂ ಚ ಫಲಂ ಭುಕ್ತ್ವಾ ಚಾಂತೇ ಸತ್ಯಪುರಂವ್ರಜೇತ್ .. 12..
ಇತಿ ವಃ ಕಥಿತಂ ವಿಪ್ರಾಃ ಸತ್ಯನಾರಾಯಣವ್ರತಂ .
ಯತ್ ಕೃತ್ವಾ ಸರ್ವದುಃಖೋಭ್ಯೋ ಮುಕ್ತೋ ಭವತಿ ಮಾನವಃ .. 13..

ವಿಶೇಷತಃ ಕಲಿಯುಗೇ ಸತ್ಯಪೂಜಾ ಫಲಪ್ರದಾ .
 ಕೇಚಿತ್ ಕಾಲಂ ವದಿಷ್ಯಂತಿ ಸತ್ಯಮೀಶಂ ತಮೇವ ಚ .. 14..
 ಸತ್ಯನಾರಾಯಣಂ ಕೇಚಿತ್ ಸತ್ಯದೇವಂ ತಥಾಪರೇ .
 ನಾನಾರೂಪಧರೋ ಭೂತ್ವಾ ಸರ್ವೇಷಾಮೀಪ್ಸಿತಪ್ರದಂ .. 15.. (ಸರ್ವೇಷಾಮೀಪ್ಸಿತಪ್ರದಃ)
 ಭವಿಷ್ಯತಿ ಕಲೌ ಸತ್ಯವ್ರತರೂಪೀ ಸನಾತನಃ .
 ಶ್ರೀವಿಷ್ಣುನಾ ಧೃತಂ ರೂಪಂ ಸರ್ವೇಷಾಮೀಪ್ಸಿತಪ್ರದಂ .. 16..
 ಯ ಇದಂ ಪಠತೇ ನಿತ್ಯಂ ಶೃಣೋತಿ ಮುನಿಸತ್ತಮಾಃ .
 ತಸ್ಯ ನಶ್ಯಂತಿ ಪಾಪಾನಿ ಸತ್ಯದೇವಪ್ರಸಾದತಃ .. 17..
 ವ್ರತಂ ಯೈಸ್ತು ಕೃತಂ ಪೂರ್ವಂ ಸತ್ಯನಾರಾಯಣಸ್ಯ ಚ .
 ತೇಷಾಂ ತ್ವಪರಜನ್ಮಾನಿ ಕಥಯಾಮಿ ಮುನೀಶ್ವರಾಃ .. 18..
 ಶತಾನಂದೋಮಹಾಪ್ರಾಜ್ಞಃಸುದಾಮಾಬ್ರಾಹ್ಮಣೋ ಹ್ಯಭೂತ್ .
 ತಸ್ಮಿಂಜನ್ಮನಿ ಶ್ರೀಕೃಷ್ಣಂ ಧ್ಯಾತ್ವಾ ಮೋಕ್ಷಮವಾಪ ಹ .. 19..
 ಕಾಷ್ಠಭಾರವಹೋ ಭಿಲ್ಲೋ ಗುಹರಾಜೋ ಬಭೂವ ಹ .
 ತಸ್ಮಿಂಜನ್ಮನಿ ಶ್ರೀರಾಮಂ ಸೇವ್ಯ ಮೋಕ್ಷಂ ಜಗಾಮ ವೈ .. 20..
 ಉಲ್ಕಾಮುಖೋ ಮಹಾರಾಜೋ ನೃಪೋ ದಶರಥೋಽಭವತ್ .
 ಶ್ರೀರಂಗನಾಥಂ ಸಂಪೂಜ್ಯ ಶ್ರೀವೈಕುಂಠಂ ತದಾಗಮತ್ .. 21.. (ಶ್ರೀರಾಮಚಂದ್ರಸಂಪ್ರಾಪ್ಯ)
 ಧಾರ್ಮಿಕಃ ಸತ್ಯಸಂಧಶ್ಚ ಸಾಧುರ್ಮೋರದ್ವಜೋಽಭವತ್ . (ಸಾಧುರ್ಮೋರದ್ವಜೋಽಭವತ್)
 ದೇಹಾರ್ಥಂ ಕ್ರಕಚೈಶ್ಚಿತ್ತ್ವಾ ದತ್ತಾ ಮೋಕ್ಷಮವಾಪ ಹ .. 22..
 ತುಂಗದ್ವಜೋ ಮಹಾರಾಜಃ ಸ್ವಾಯಂಭುವೋಽಭವತ್ ಕಿಲ . (ಸ್ವಾಯಂಭೂರಭವತ್)
 ಸರ್ವಾನ್ ಭಾಗವತಾನ್ ಕೃತ್ವಾ ಶ್ರೀವೈಕುಂಠಂ ತದಾಗಮತ್ .. 23.. (ಕೃತ್ವಾ
 ತದಾಗಮತ್)
 ಭೂತ್ವಾ ಗೋಪಾಶ್ಚ ತೇ ಸರ್ವೇ ವ್ರಜಮಂಡಲವಾಸಿನಃ .
 ನಿಹತ್ಯ ರಾಕ್ಷಸಾನ್ ಸರ್ವಾನ್ ಗೋಲೋಕಂ ತು ತದಾ ಯಯುಃ .. 24..
 .. ಇತಿ ಶ್ರೀಸ್ಮಂದಪುರಾಣೇ ರೇವಾಖಂಡೇ ಶ್ರೀಸತ್ಯನಾರಾಯಣ ವ್ರತಕಥಾಯಾಂ
 ಪಂಚಮೋಽಧ್ಯಾಯಃ .. 5..

Proofread by Preeti Bhandare

Please send corrections to sanskrit@cheerful.com

